

Прва домашна задача по предметот Мобилни информациски системи

Дизајн и опис на крос-платформска мобилна апликација

Име на апликацијата - **Rate FINKI Professor**

Краток опис на апликацијата - Апликацијата ќе служи за оценување на сите професори и асистенти на Факултетот за информатички науки и компјутерско инженерство при Универзитетот Св. Кирил и Методиј – Скопје. На апликацијата ќе бидат прикажани сите професори и асистенти од факултетот, сите студенти кои што се запишани на ФИНКИ и имаат студентски меил ќе може да се најават на апликацијата и соодветно да дадат оценка за оној професор или асистент кој што сакаат, како и да дадат одредено образложение доколку сакаат, односно review за секој поединечно.

Целта на оваа апликација е да им помогне на сите студенти при изборот на изборни предмети, во зависност од тоа кој професор го предава предметот, да добие информации од искуствата на претходните студенти. Исто така, оваа апликација ќе може да им помогне на студентите и при избор на ментор за Тимски проект или пак за Дипломска работа.

За која целна група корисници е наменета – Оваа апликација е наменета за сите студенти кои што се запишани на Факултетот за информатички науки и компјутерско инженерство при Универзитетот Св. Кирил и Методиј – Скопје. Тоа ќе се ограничи со помош на студентскиот меил кој студентите го добиваат при запишување на самиот факултет кој што содржи email domain @students.finki.ukim.mk. Секој студент кој што ќе сака да ја користи апликацијата „Rate FINKI Professor“, при самата регистрација на апликацијата доколку не го внесе студентскиот меил, нема да може да се регистрира.

Кои кориснички побарувања пробува да ги задоволи – Оваа апликација пробува да ги задоволи барањата на студентите на ФИНКИ да добијат информации за професорите и асистентите кои што предаваат на факултетот, со цел да си направат слика за сите каков начин на предавање имаат, ангажираност, посветеност и однос со студентите и тоа да им помогне да изберат кај кој професор и асистент ќе слушаат соодветен предмет, или пак да изберат изборен предмет, или тимски проект или дипломска работа.

Кои претпоставки, побарувања и зависности ги има апликацијата за да може да биде имплементирана – Апликацијата „Rate FINKI Proffesor“ има зависност од официјалната веб-страница на ФИНКИ, од каде што ги користи податоците кои што се јавно достапни за наставниот кадар на факултетот.


Краток опис на секоја од карактеристиките на апликацијата и Мокап екрани

При отворањето на самата апликација ќе има поле за најава како и за регистрација доколку корисникот се најавува прв пат на апликацијата, во самата регистрација корисникот односно студентот мора да го внесе својот студентски меил од факултетот за да може да ја користи апликацијата, со цел да се избегне користење на апликацијата од страна на корисници кои што не студираат на ФИНКИ, бидејќи нивните оценки нема да бидат веродостојни.




На почетниот екран ќе постои листа од целиот наставен кадар кој што е прикажан на официјалната веб страна на Факултетот за информатички науки и компјутерско инженерство.

Ќе постои и опција за search, со помош на која студентите ќе можат одма да го најдат професорот или асистентот за кој што ќе сакаат да дадат оценка, или пак да ја видат оценката и сите reviews достапни за него.




За секој од наставниот кадар ќе има посебен прозорец во кој што ќе стои неговото име и презиме, слика, основни информации за него, оценката која што се генерира со помош на дадените оценки од студентите, како и листа од сите reviews кои што ќе бидат анонимни, односно нема да се прикажуваат студентите кои што ги напишале.

Доколку студентот сака да даде оценка за одбраниот професор или асистент потребно е да кликне на копчето „Rate“.



Тоа го води кон следен прозорец каде ја внесува оценката во ранг од 1 до 5, и дополнително има текст поле кое му овозможува на студентот да даде образложение за својата оценка. Со кликување на копчето „Rate“, внесената оценка од студентот се зачувува и неговото review се листа со останатите reviews кои што се достапни за соодветниот професор или асистент.



Секој студент со најава на својот профил, во податоците за профилот има дел „My ratings“, каде што се прикажани сите оценувања кои што ги има направено самиот студент.

UML дијаграм на апликацијата

